

Kronaka tal-Għaqda

IL-LAQGHA GENERALI U D-DISKORS PRESIDENZJALI

NHAR il-Hadd, it-12 ta' Frar, 1950, saret Laqgħa Ġenerali u hatra tal-Kunsill il-ġdid għas-snin 1950-51. Il-President, Kav. Dr. G. Galea, M.B.E., M.D., D.P.H., fetax il-laqgħa b'diskors li fih bejn wieħed u iehor qal hekk:—

“Mill-aħħar darba li kont preżenti għal-laqgħa ta' din ix-xorta għaddew erba' snin li fihom saru bosta grajja li għandhom effett kbir fuq il-hajja tal-Għaqda tagħna; fost dawn, ta' min isemmi l-ewwelnett il-Kostituzzjoni l-ġdida li tat lill-Ilsien Malti l-post li haqqu fil-hajja tagħna; b'hekk il-Malti tneħħa mill-intrigi lokali, għaliex issa l-qagħda tiegħu tista' tinbidel biss b'mezz ta' Att tal-Parlament Inġliż; din il-bidla saret bix-xewqa tal-poplu Malti u bil-ħidma ta' xi membri tal-Għaqda. M'ilux sar fatt iehor, li għalkemm forsi għadda inosservat, hu wkoll ta' l-aqwa importanza għalina: skond il-Kostituzzjoni l-ġdida fil-Parlament Malti l-membri kienu jistgħu jifkellmu bil-Malti, imma d-diskors tagħhom kien ikun reġistrat bil-Malti bi traduzzjoni bl-Inġliż; billi xi hadd mill-Għaqda deherlu li dan kien hala ta' żmien u ta' flus, wassal din il-fehma tiegħu f'ras il-għajn: riżultat ta' dan hi l-ligi ta' dan l-aħħar li tgħid li d-diskorsijiet fil-Parlament Malti jkunu reġistrati bl-ilsien li jsiru.

“Iżda, issokta jgħid il-President, l-Ilsien Malti għad ba-qagħlu xi għedewwa: (1) Dawk li huma kontra tiegħu għax qatt ma qagħdu jaħsbu sewwa xi jfisser l-Ilsien Malti għalina; (2) u dawk li huma kontra tiegħu bhala principju. Għalhekk, ix-xogħol tagħna ta' kumbattiment għadu meħtieġ, iżda sabiex din il-ħidma jkollha l-frott mixtieq jeħtieġ li l-battalja ssir bid-dinjità; l-aħjar u l-aqwa mezz ta' difiża hi l-kitba bil-Malti — il-kittieba jistgħu u għandhom jitqiesu bhala l-aqwa difensuri ta' lsienna; dan jitlob minna inkoraġġiment lill-gazzetti u rivisti pubblikati bil-Malti kif ukoll lil dawk il-perjodiċi li għalkemm il-kitba fihom tidher b'isna ohra, jistgħu jservu ta' ġid għall-iskop tagħna.

“Fl-aħħarnett, qal il-President, għandi aħbar x'nagħtikom li ma tistax ma tferrax il-qalb ta' dawk kollha li jhobbu lill-Għaqda: bil-ġenerożità tas-Sur Ugo Muscat Azzopardi dal-waqt

sa tinfetah id-Dar tal-Ghaqda; is-Sur Muscat Azzopardi sa jhallsilna l-kera, imma billi dan il-pass ġdid li sa niehdu jtaq-gal il-pis finanzjarju tagħna, jien nagħmel sejha lill-Membri biex ighinu mill-aħjar li jistghu. Din id-Dar tkunilna ta' ġid kbir billi bis-saħħa tagħha nkunu nistgħu nżidu u nkabbru l-hidmiet tagħna''.

Ir-rapport tas-Segretarju kien:—

MA' tul is-sena 1949 saru tmien seduti mniżżlin fir-registri tagħna min-Nru. 81 sa-numru 88. Ma' tulhom saru hwejjeġ ta' fejda li jien se nsemmihom waħda waħda barra minn dawk li għandhom x'jaqsmu mal-fondi finanzjarji li fuqhom se jitkellem il-habrieki habib tiegħi Victor Apap.

L-ewwel diffikultà li ltaqa' magħha l-Kunsill kienet meta sar jaf li hemm proposta tal-Gvern biex tinhatar Kummissjoni biex tirrevedi l-Ortografija u l-Grammatka tal-Malti. Għalkemm il-Membri mahturin mill-Gvern kienu kollha Membri Akkademici tal-Ghaqda, iżda huma kienu ġew imsejhin fil-kwalità tagħhom personali. Kieku din il-Kummissjoni la-ħqet bdiet xogħolha kien ikun prinċipju tassew ikreħ u sfavorevoli għall-Ghaqda tagħna. Għalhekk mela hadna l-prekawzjonijiet kollha u l-passi meħtieġa u rnexxielna nipperswadu lill-Gvern biex iħassar dan il-hsieb tiegħu.

Haġa oħra importanti kienet dik tal-Kongress tal-Malti li ilu hafna jberren mohħ il-kapurjuni tal-Ghaqda. Dan il-proġett kien raġa' ġie studjat u kienu ġa tteħdu l-passi biex isir ma' tul is-sena 1949. iżda wara ġie deċiż għal diversi raġunijiet li jsir fl-1950 f'egħluq it-30 sena mit-twaqqif tal-Ghaqda, commemorazzjoni aktar addattata.

Rigward il-laqgħat akkademici li kienu jsiru kultant u li l-aħħar waħda saret 'il fuq minn sena ilu, ġie maħsub u deċiż li f'dawn iż-żmenijiet li għandna r-Rediffusion, tkun wisq iżjed haġa xierqa u ta' propaganda għalina jekk flok isiru bejnietna quddiem laqgħat ta' ftit nies, isiru minn fuq ir-Rediffusion u għalhekk fl-aħħar ċirkulari Nru. 11 li ntbagħtet lill-Membri tteħdu l-passi meħtieġa biex issir waħda ma ddux.

Ma' tul din l-aħħar sena u aktarx qabel ukoll inhasset il-htieġa li barra mis-Segretarju tal-Ghaqda, jinhatar Segretarju għall-Propaganda li ma jkollux sigġu il-Kunsill, u li xogħlu jkun biss li l-hwejjeġ importanti li jsiru fil-Kunsill jiġu mxandra fil-pubbliku b'mezz tal-ġurnali u tar-Rediffusion. S'issa, ngħiduh b'sogħba, ebda membru ma sata' jaqdi-na għalkemm aħna nħossu li din hija haġa vitali għall-Ghaqda tagħna.

Ma' tul is-sena l-Kunsill hatar bhala Membri Akkademici lill-Prof. Serafin Zarb, O.B.E., S.Th.M., S.S.D., O.P., u lir-Rev. Karmenu Fenech. Hatar ukoll bhala Membru korrispondent tal-Ghaqda fil-Kanada lis-Sur Gorg Bonavia.

Haġa impotanti ferm li saret ma' tul din is-sena hija dik li tolqot il-*copyright*, jew jeddijiet tal-kittieba. Dina hija haġa diffiċli biex timxi regolarment għax qatt qabel ma hadu hsiebha u biex din il-ghada hażina —li mhabba fiba l-awturi jiġu injorati u meħħdin minn dak il-kumpens

finanzjarju li d-dinja kollha civilizzata ilha minn żmien tammetti—tin-qata' għal kollox teħtieg kooperazzjoni qawwija bejn il-Għaqda u l-Membri tagħha u viċi-versa.

Xi progress sar imma għadna lura hafna għax il-Membri mhumie x ta' fehna waħda. Id-Direzzjoni tar-Rediffusion ammettiet il-prinċipju, imma jeħtieg li l-Membri kollha jżommu iebs għax jekk ftit iċiedu jkunu qegħdin joqtlu l-jeddijiet ta' l-ohrajn.

Ma' tul din is-sena saret laqgħa akkademika speċjali meta kien hawn f'Malta għal ftit żmien il-poeta-ġurnalista wisq magħruf John Pudney.

Event sabih li ġara wkoll ma' tul din is-sena huwa li l-Midalja Gużè Muscat Azzopardi ġiet mogħtija lill-President tagħna, it-Tabib Galea, ġieħ li minnu għandna sehem ahna wkoll. Nipproffitta ruhi minn din l-okkażżjoni biex nerġa' nifrahlu.

Għal min ma jafx, il-Gvern hatar "Kumitat Konsultattiv" biex jagħtih il-pariri meħtiegħa għal dak kollu li għandu x'jaqsam ma' l-Ilsien Malti. Lilna baġhat jitlobna biex naħtru żewġ Membri halli joqogħdu f'dan il-Kumitat, u l-Kunsill hatar lis-Sinjuri Ninu Cremona u Ivo Muscat-Azzopardi.

Il-Kunsill iddeċieda wkoll li jistampa n-novelli kollha ta' Sir Temi Zammit. Din l-istampa se tkun sussidjata mill-Gvern. Biex dan il-proġett jista' jsir kellna qabelxejn nixtru l-*copyright* tagħhom mingħand il-familja Zammit; għalhekk il-Kunsill iddeċieda li jakkwista l-*copyright* tal-kitba kollha bil-Malti ta' Sir Temi Zammit bil-prezz ta' £50. Il-Kunsill jaf li dawn il-kotba meta johorġu jidhru bħala test fl-iskejjel u għalhekk nittamaw li jhallu qligħ sewwa lill-Għaqda.

Il-Kunsill, fil-laqgħa tiegħu Nru. 85, reġa' qajjem il-kwistjoni tad-dimissjoni tas-Sur Gużè Chetcuti minn Segretarju, kwistjoni li kienet f'data lilu fl-aħħar laqgħa ġenerali. Il-Kunsill wara li studja l-kwistjoni minn kull naħa qata' li d-dimissjoni tas-Sur Gużè Chetcuti minn Segretarju tal-Kunsill tal-Għaqda għandha tiġi interpretata li timplika wkoll id-dimissjoni tiegħu minn Membru tal-Kumitat.

Haġa oħra li ġrat ma' tul l-aħħar sena hija li t-Tabib Galea, bħala editur ta' "Il-Malti", irċieva ittra minn għand il-Gvern rigward il-Kummissjoni maħtura biex temenda l-Liġi ta' l-Istampa.

Il-Kunsill halla f'idejn it-Tabib Galea t-tweġiba meħtiegħa.

Ta' min isemmi wkoll il-fatt illi l-Għaqda għall-habta tal-Milied kienet irċeviet biljett minn għand l-ex-Gvernatur ta' Malta Sir Francis Douglas u s-Sinjura tiegħu li bih xtequlna Milied tajjeb u sena ġdida ta' ġid.

Dan juri kemm Sir Francis kien japprezza l-hidma tagħna għall-Ilsien Malti u ahna weġibnieħ kif jixraq.

L-aktar haġa importanti li ġrat ma' tul is-sena hija bla dubju xejn li fl-aħħar irnexxielna nsibu dar żgħira li fiha nifthu, wara 30 sena haġja, id-Dar tal-Għaqda tal-Kittieba tal-Malti.

Naħseb li kulhadd qara ċ-Cirkulari Nru. 11 u ma hemmx għalfejn inżid kliem iżjed.

Il-keru ta' £20 fis-sena se jhallsu s-Sur Hugh Muscat-Azzopardi, u l-Għaqda issa tixtieq li min jista' jgħin billi jagħti kontribuzzjonijiet ta'

£1 fis-sena għall-ispejjeż mehtieġa biex din id-Dar tinzamm kif jixraq. S'issa aċċettaw dawn is-Sinjuri: it-Tabib Galea, Ninu Cremona, Patri Akkursju Xerri, Karmenu Vassallo, Marju Agius, Godfrey Zarb Adami, Prof. Patri Pawl Tabone, Vladimir Darmanin, Ivo Muscat Azzopardi, Dun Frans Camilleri, it-Tabib R. Briffa, Ġużè Diacono, P.L., Dr. Anton Buttigieg, Ġużè Chetcuti u Prof. E. Coleiro.

Iżjed ma jkollna iżjed tikber il-hidma tal-Ghaqda u aktar tikber ir-rivista tagħna "Il-Malti".

IL-KUNSILL IL-ĠDID GHAS-SNIN 1950-51

Il-Kunsill il-ġdid ġie iffurmat hekk:—

Presidenti Onorarji: Prof. Dr. Ġ. Aquilina, B.B., LL.D., Pr. D.; il-W. Rev. Patri Prof. A. Cuschieri, Ph.D., D.D., O.C.; is-Sur Gino Muscat Azzopardi; Rev. Mons. K. Psaila, D.Litt.; ir-Rev. Mons. Prof. P. P. Saydon, B.A., B.L.Can., D.D., Lic.S.S.

Vici-President Onorarju: Rev. Mons. P. Galea, J.U.D.

President: Kav. Dr. Ġ. Galea, M.B.E., M.D., D.P.H.

Vici President: Sur A. Cremona.

Segretarju: Sur G. Zarb Adami.

Teżorier: Sur Victor Apap.

Membri: Kapt. J. Busuttil; Dr. A. Buttigieg, B.D., LL.D.; ir-Rev. F. Camilleri; il-Wisq Rev. Kan. Prof. E. Coleiro, B.A., J.C.B., D.D., Ph.D.; Wisq Rev. Patri Prov. Ġ. Delia, S.J.; is-Sur Ivo Muscat Azzopardi, P.L.; is-Sur Karmenu Vassallo; Patri Akkursju Xerri, O.F.M.; il-Wisq Rev. Patri Prof. S.M. Zarb, O.P., O.B.E., S.Th.Mm., S.S.D.

MEMBRI AKKADEMIĊI

TAL-"GHAQDA TAL-KITTIEBA TAL-MALTI"

Agius Dr. E., M.D., B.Sc.,
D.P.H., D.Bact.

Agius Mario.

Apap Victor.

Aquilina Prof. Ġ., B.A.,
LL.D., Ph.D. (Lond.).

Barbara Patri Val., O.P.

Biancardi Nikol.

Borg Alf. M.

Born Patri Wist., O.P.

Briffa Dr. Ros., B.Sc., M.D.

Busuttil, Kapt., J.E.

Butcher May.

Buttigieg Dr. Ant., B.A.,
LL.D.

Camilleri Rev. Frans.

Caruana Fr. Sav.

Caruana Karmenu.

Cassar Pullicino Ġ.

Cassola Alb. M.

- Cauchi Dr. G., LL.D.
 Chetcuti Ġużè.
 Coeiro Prof. Kan. E., B.A.,
 B.L.Can., D.D.,
 Ph.D. (Lond.).
 Cremona António.
 Cuschieri Prof. Patri A.,
 Ph.D., D.D. (Greg.).
 Delia Patri Prov. Ġ., S.J.
 Diacono Ġużè, P.L.
 Ellul Mercer Ġużè.
 Farrugia Rev. Kan. Ġammari.
 Farrugia Rev. Kapp.
 Karmenu, D.D.
 Galea Dr. Ġużè, M.B.E.,
 M.D., D.P.H.
 Galea Joseph, B.A.
 Galea Mons. P., J.C.D.
 Ġatt Ġużè.
 Ġatt Salv.
 Ġlavina Patri Dan., S.J.
 Kissaun Mikiel.
 Mallia Ġużi.
 Mejlak Patri Ġ., S.J.
 Mejlak Mary.
 Muscat Azzopardi Gino.
 Muscat Azzopardi Ivo, P.L.
- Nicholas Alf.
 Pisani George.
 Porsella Flores Ġ.
 Psaila Mons. K., D.Litt.
 Ransley George, Kav.
 Rapa Patri Piju, O.P.
 Sant Karmenu.
 Sant Rev. Karm., B.A., B.D.
 Saydon Prof. Mons. P.P.,
 B.Litt., B.L.Can.,
 D.D., Lic.S.S.
 Serracino-Ingloft Erin.
 Scerri Patri Akkursju, O.F.M.
 Tabone Prof. Patri P., O.F.M.
 Vassallo Arthur.
 Vassallo Karmenu.
 Vella Haber Karmenu.
 Zahra Walter.
 Zammit Dr. G., B.A., LL.D.
 Zarb Prof. Patri S.M., OP.,
 O.B.E., S.Th.M., S.S.D.
 Zarb Adami Godfrey.
- Membri Korrispondenti.**
- Ropa Laurent (Parigi).
 Ellul Edward (Londra).
 Bonavia George (Kanada).

KIF naħsbu li l-Membri ġa jafu, "Il-Ġħaqda" giet mistiedna biex il-Membri tagħha, fosthom il-kiġġieba, jibagħtu xi kotba bil-Malti lill-Bibljoteka Ambrosjana ta' Milan, li fethet Ċentru Lingwistiku ma' ġenb il-Bibljoteka biex, malli jkun lesti t-tiswiġiet meħtieġa ġewwa dan il-bini qadim li sofru xi ħsarat mill-gwerra, dan iċ-ċentru jiffirma sehem tal-Bibljoteka stess fejn għandha tinfetah sala speċjali għalih.

Għalhekk, dawk kollha li jixtiequ jibagħtu xi kotba bil-Malti fuq il-Lsien Malti jew xi pubblikazzjonijiet letterarji tagħhom jibagħtuhom lill-Uffiċjal Inkarigat tal-Pröpaganda tal-"Ġħaqda", is-Sur Ivo Muscat Azzopardi, P.L., Triq id-Dejqa, Nru. 47,

il-Belt Valletta, u dan imbagħad jaħseb jibgħathom lid-Direttur tas-“Sala Linguistica” tal-Bibljoteka Ambrosjana, Milan.

Biex wiehed ikollu xi ħjiel storiku ta’ l-oriġini u żvilupp ta’ din il-Bibljoteka sa ngibu hawn taħt xi noti storiċi tagħha.

IS-SALA TAL-LINGWISTIKA TAL-BIBLIJOTEKA AMBROSIANA

Il-Bibljoteka Ambrosjana ta’ Milan fetthet Sala tal-Lingwistika, fejn wiehed jista’ jmur jistudja u jagħmel ir-riċerki lingwistiċi tiegħu.

Din hi istituzzjoni li ndaħal għaliha, b’hegga u hrara kbira, b’hidma umli u daqshekk ieħor bla interess personali, wiehed mill-istudjużi ta’ l-ilsna moderni. Dr. Erminio Turcotti, illi fil-waqt li kellu l-appogg ta’ l-awtorità tal-bibljoteka qadima ta’ Milan, dar ukoll fuq djar ta’ l-istampa u pubblikazzjonijiet, universitajiet, bibljoteki, banek, istituti ta’ kultura ta’ pajjiżi oħra sabiex dawna jgħinuh f’din l-impriza u b’hekk tinholoq għal din il-bibljoteka gabra ta’ kotba u ta’ rivisti barranin — mezz sħih sabiex titwettaq relazzjoni ta’ bejn ahwa għal dik li hija hidma letterarja, filoloġika u xjentifika fost in-nazzjonijiet wara l-irwiefen horox tal-gwerra. Din is-sejha kellha minnufih twegiba sabiha, u, għalhekk, dan l-ewwel pass li ttiehed mill-promotur Turcotti mexa ’l quddiem u sal-lum għamel biċċa triq sewwa sabiex jasal fl-iskop tiegħu b’mod li, f’qasir żmien, il-bibljoteka mtliet b’għadd kbir ta’ kotba li waslu minn kull banda tal-kontinenti tad-dinja, tant li sala waħda ma tkunx biżżejjed biex tasagħhom kollha. Nistgħu ngħidu li s’issa wiegħbu mal-35 nazzjon li baġtu b’xejn opri kbar u mill-isbaħ, miktubin b’27 ilsien, mill-Irlanda sa New Zealand, mill-Istati Uniti ta’ l-Amerika sar-Russja, u miċ-Ċina sal-Brazil.

L-istudjużi kollha ta’ l-ilsna u ta’ letteraturi moderni, u, b’mod speċjali, dawk kollha li jgħallmu, ikollhom il-vantaġġ li jmorru fis-sala tal-Lingwistika tal-Bibljoteka Ambrosjana, fejn jistgħu minn hemm jissellfu kotba u rivisti mill-iktar moderni li wiehed qajla jista’ jsib band’oħra.

*

*

*

It-“Teen-Age Times” — “Youth in the News”, ta’ Lulju, 1949, hareġ fuq hekk sejha taħt it-titlu “Books Wanted”, fejn qal illi l-magħrifa Bibljoteka Ambrosjana f’Milan, għandha bżonn l-għajnuna taż-żgħażaġh (minn 13 sa 19-il sena). Dr. Turcotti, li jidher għall-Bibljoteka jitlob

lit-tfal, subien u bniet, biex jibagħtu kotba dwar pajjiżhom b'islen art twelidhom

Din is-sejha hija biċċa mill-pjan ta' l-iskop tiegħu, li jgħifieri jarga' jwaqqaf u jgħid il-Biblijoteka fl-istat ta' għieh u kobor bħalma kienet qabel il-gwerra. Ma' tul il-gwerra inqerdu mat-80.000 ktieb ta' valur liema bħalu, barra l-hsara kbira li sofrta l-istess bini.

Dr. Turcotti fisser ruhu illi l-biblijoteki kbar ta' pajjiżi oħra jistgħu bl-istess mod ikollhom is-Sala tal-Lingwistika u jzommu relazzjoni u korrispondenza maċ-Centru Lingwistiku tal-Biblijoteka Ambrosjana ta' Milan.

* * *

Fuq dak li fisser Dr. Turcotti ahna jidhrilna wkoll li hawn Malta, jekk u meta l-Biblijoteka tagħna hawn Malta għad tikber, kif nittamaw li 'l quddiem għad tikber, bħala centru tal-Libreriji Ċirkolanti, għandha tinfetax Sala tal-Lingwistika issa li l-istudji tal-lingwistika dahal fost l-istudju ta' l-ilsna semitiċi u romanzi. Nittamaw ukoll illi fid-Dar tal-Għaqda li sa nifthu tkun tinzamm librerija għaliha li jkun fiha biss kotba u manuskritti ta' kittieba Maltin, li jinteressaw lil-istudju Maltin u barranin tal-Lingwistika.

* * *

Fuq is-Sala tal-Lingwistika tal-Biblijoteka Ambrosjana tkellem ukoll "Il Nuovo Corriere della Sera" tas-7 ta' Novembru, 1947, li taht it-titlu "Un centro linguistico istituito all'Ambrosiana", iġid fi ftit kliem dan li ġej:

"Kulhadd jaf, għax saħansitra naqraw fil-'Promessi Sposi', hemm fejn Alessandro Manzoni jgħid bilna quddiem għajnejna l-figura tal-Kardinal Federico Borromeo, illi fil-waqt li waqqaf mat-300 sena ilu l-Biblijoteka Ambrosjana, illi, bħala biblijoteka nazzjonali kienet l-ewwel waħda fl-Ewropa, haseb mhux biss biex jipprovdihha b'ħafna kotba stampati u manuskritti, imma wkoll biex jibgħat tmienja min-nies ta' l-iskola u mharrġin fil-valur tal-kotba. eċċ., sabiex ifittxu u jiksbu kotba u manuskritti fl-Italja, fi Franza, fi Spanja, fil-Germanja, fi Fjandra, fil-Greċja, u saħansitra fil-Liban u f'Ġerusalemm u b'hekk irnexxielu, mhux biss li jgħbor hażna kbira ta' dawn il-kotba u manuskritti, iżda li jibgħu jibgħatulu minn-hom. Ordna wkoll lill-biblijotekarju biex iżomm dejjem korrispondenza ma' nies għorrief ta' l-Ewropa, u b'hekk ikollu informazzjonijiet dwar l-istat tax-xjenzi u avviż fuq l-aħjar kotba li johorġu u l-mezz li jiksibhom. Huwa hatar grupp ta' "dottori", u 'l wiehed minnhom tah l-nkariku li jagħti ruhu għall-istudju ta' l-ilsna Orjentali. Ordna lil-koll biex iżommu rabta ta' hbiberija bejn l-istudenti ta' pajjiżi oħra, u zied mal-Biblijoteka. stabbiliment ta' l-istampa ta' l-ilsna Orjentali-Lhudij, Kaldew, Għarbi, Persjan u Armen.

L-iskop ċar ta' dan il-bniedem kbir u letterat kien li jwettaq ir-rabtiet ta' hbiberija bejn l-istudju tal-pajjiżi ċivilizzati u biex dawn iġarrfu lill-xulxin bil-frott tal-ħidma tagħhom. Għal dan l-iskop din l-istituzzjoni dejjem baqgħet taħdem u dejjem baqgħet siha fil-fehma tagħha, iżżid fil-prestigju u fama tagħha mad-dinja kollha.

L-ishab ikrah u kiefer tal-gwerra għal xi żmien kifsu d-dawl hekk sabih ta' din l-istituzzjoni qadima u firdu l-familja tan-nazzjonijiet, iżda, fl-istess hin gaghlu mbagħad lil dawn in-nazzjonijiet jifhmu l-bżonn kbir

li wiehed jgħaqquad b'izjed saħħa r-rabtiet ta' bejniethom billi jhalltu l-idejiet bejn nies ta' razza differenti, il-ghaliex b'dan il-mod biss li wiehed jista' jasal f'dak l-ideal hekk għol: li jgħaqquad lin-nies tad-dinja f'familja waħda bħal ahwa. Il-qirda stess tal-fondazzjoni; gloriuża ta' Federik Borromeo wriet wisq iżjed il-bżonn li wiehed itemm dawk l-iskopijiet li kellu f'moħħu dak il-Qaddis Fundatur ta' dik l-istituzzjoni — illi jgħifieri jikbru u jissahħu r-rabtiet tal-ħbiberija intellettuali fost in-nies tad-dinja billi jnibagħtu lil xulxin kotba ta' diversi: ilsna.

Għalhekk inholq ma' ġenb il-Bibljoteka l-qadima Ambrosjana Centru speċjali tal-Lingwistika, u wiehed mill-aqwa studjużi; ħabrieċa ta' l-ilsna modernni, Dr. Erminio Turcotti, indaħal biex jibda x-xogħol ta' dan il-proġett. Flimkien mal-Prefett tal-Bibljoteka Ambrosjana, Mons. Giovanni Galbati, baġhat jistieden lill-istudjużi sabiex iġhinu lil dan iċ-Centru l-għdid billi jibagħtu dawk il-pubblikazzjonijiet li bihom din il-Ferġha tal-Bibljoteka Ambrosjana tista' tkun iċ-ċentru xieraq ta' studji u riċerki. Din l-istedina inxriet aktar milli wiehed sata' jstenna. Universitajiet, libreriġi pubbliċi u privati, istituti ta' studji kulturali u kittieba mad-dinja kollha wieġbu u komplew iwieġbu għal din is-sejha b'mod l-aktar utieq.

L-ixkafef tas-Sala tal-“Conservator:” issa tarahom mimlijin b'numru kbir ta' kotba ikkatalogati mhux biss skond in-nazzjonijiet, iżda wkoll skond is-sugġett jew argument sabiex jistennew li jitqiegħdu fis-Sala Borromeo li bħalissa qiegħda tissewwa mill-ħsarat li sarulha.

Il-bombi tal-gwerra mill-ajru ikkaġunaw ħsarat kbar lill-bini tal-Bibljoteka u lill-Gallerija ta' l-Arti, u xi swali storiċi ġew meqrudin għalkoll, fil-waqt li oħrajn sofrew ħsarat kbar.

Bħala biċċa xogħol materjali u ta' rikostruzzjoni spiritwali li sa jkollha preċedenza fuq xogħlijiet oħra twaqqfet is-Sala tal-Lingwistika li sa tkun għal kotba u rivisti li għandhom ikollhom importanza fil-kamp tal-lingwi, tal-filoloġija, ta' l-istorja u tal-letteratura.

Il-Bibljoteka l-qadima Ambrosjana li twaqqfet kif semmejna minn Federiku Borromeo fl-1609 tghodd mal-35,000 manuskritt antik, fosthom gabra prezzjuża ta' MMS Għarbin-Islamitiċi, 2,500 Incunabili, u 500,000 kotba stampati.